



नेपाल राजपत्र

भाग १

श्री ५ को सरकारद्वारा प्रकाशित

खण्ड ३४) काठमाडौं, मंसिर २७ गते २०४१ साल (अतिरिक्ताङ्क ४८)

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट थाइलैण्डको राजकीय भ्रमणमा सवारी हुनु अघि २०४१ साल मंसिर २७ गते देशवासीको नाममा बक्सेको सन्देश ।

प्यारा देशवासीहरू,

१. आज हामी हाम्रा बडामहारानीका साथ मित्रराष्ट्र थाइलैण्डका नरेश भूमिवल अदुल्यादेज तथा महारानी सिरिकितको मैत्रीपूर्ण निमन्त्रणामा थाइलैण्डको राजकीय भ्रमणको सिलसिलामा बैंककतर्फ प्रस्थान गर्दैछौं ।

२. दक्षिण पूर्व एशियामा भौगोलिक दृष्टिले नजिकै रहेको थाइलैण्ड अधिराज्यसँग लगभग चौबीस वर्षअघि हाम्रो कूटनैतिक सम्बन्ध स्थापना भए पनि नेपालको तर्फबाट हामीले गर्न लागेको यो राजकीय भ्रमण पहिलो हुनेछ । यस भ्रमणबाट नेपाल र थाइलैण्डबीच विद्यमान सद्भावनाको अभिवृद्धि भई मित्रता र सहयोगको सम्बन्ध अझ सुदृढ हुनेछ भन्ने कुरामा हामी विश्वस्त छौं । साथै हाम्रा दुई देशबीच हुने बिचारको आदान-प्रदानबाट क्षेत्रीय एवं अन्तर्राष्ट्रिय समस्याहरूबारे आपसी समझदारीमा पनि वृद्धि हुनेछ भन्ने हामीलाई लागेको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग १

३. हाम्रो अनुपस्थितिमा हामीबाट गरिबक्सने कार्यको लागि हाम्रा भाइ श्री ५ अधिराजकुमार ज्ञानेन्द्र वीर विक्रम शाहको अध्यक्षतामा एक राजप्रतिनिधि परिषद् गठन गरिबक्सेका छौं । मुलुकको दैनिक काम मन्त्रिपरिषद्ले गर्ने नै छ । आशा छ सधैं हें समस्त देशवासीहरूले नेपाल र नेपालीको हितलाई सोची देशमा शान्ति र सुव्यवस्था कायम राख्नमा आ-आफ्ना क्षेत्रबाट सहयोग गर्नेछन् ।

श्री पशुपतिनाथले हामी सबैको कल्याण गरून् ।

जय नेपाल ।

हुकुम बक्से बमोजिम,

रञ्जनराज खनाल

श्री ५ महाराजाधिराजका प्रमुख सचिव

६१०
आधिकारिकता मुद्रण विभागबाट प्रमाणित गरिएपछि मात्र लागु हुनेछ।